



பாரதியார் பாடிய புதிய ஆத்திசூடி

ஆறாந் தரத்தில் புதிய ஆத்திசூடியில் இருந்து ஐம்பதைக் கற்றுக் கொண்டோம். ஏழாந் தரத்தில் மேலும் முப்பதைக் கற்போம். ஆறாந்தரத்தில் புதிய ஆத்திசூடி பற்றிக் கூறியவற்றை மீட்டுக் கொள்ளுங்கள்.

- | | |
|-------------------------|-----------------------------|
| 51. தொன்மைக்கு அஞ்சேல் | 66. பாட்டினில் அன்புசெய் |
| 52. தோல்வியிற் கலங்கேல் | 67. பிணத்தினைப் போற்றேல் |
| 53. தவத்தினை நிதம் புரி | 68. பீழைக்கு இடங்கொடேல் |
| 54. நன்று கருது | 69. புதியன விரும்பு |
| 55. நாளெலாம் வினைசெய் | 70. பூமி இழந்திடேல் |
| 56. நினைப்பது முடியும் | 71. பெரிதினும் பெரிதுகேள் |
| 57. நீதிநூல் பயில் | 72. பேய்களுக்கு அஞ்சேல் |
| 58. நுனியளவு செல் | 73. பொய்ம்மை இகழ் |
| 59. நூலினைப் பகுத்துணர் | 74. போர்த்தொழில் பழகு |
| 60. நெற்றி சுருக்கிடேல் | 75. மந்திரம் வலிமை |
| 61. நேர்படப் பேசு | 76. மானம் போற்று |
| 62. நையப் புடை | 77. மிடிமையில் அழிந்திடேல் |
| 63. நொந்தது சாகும் | 78. மீளுமாறு உணர்ந்து கொள் |
| 64. நோற்பது கைவிடேல் | 79. முனையிலே முகத்து நில் |
| 65. பணத்தினைப் பெருக்கு | 80. மூப்பினுக்கு இடங்கொடேல் |

51. தொன்மைக்கு அஞ்சேல்

தொன்மைக்கு - பழமைக்கு
அஞ்சேல் - அஞ்சாதே.

52. தோல்வியிற் கலங்கேல்

தோல்வியில் - தோல்விகள், இழப்புகள் ஏற்படும் பொழுது
கலங்கேல் - மனக்கலக்கம் கொள்ளாதே.

53. தவத்தினை நிதம் புரி

தவத்தினை - நல்ல செயல்களை
நிதம்புரி - நாள் தோறும் செய்.

54. நன்று கருது

நன்று - நல்லனவற்றை
கருது - கருத்திற் கொள்க.



55. நாளொலாம் வினைசெய்

நாளொலாம் - நாளின் எல்லா நேரங்களிலும்
வினைசெய் - வேலை செய்.

56. நினைப்பது முடியும்

நினைப்பது - எண்ணி எண்ணிப் பார்த்து நினைவிற் கொள்வது
முடியும் - வெற்றியாக முடியும்.

57. நீதி நூல் பயில்

நீதி நூல் - சரியான தர்மங்களைப் போதிக்கும் நூல்களைப்
பயில் - பலமுறை படி.

58. நுனியளவு செல்

நுனியளவு - இறுதிவரை
செல் - சென்று முயல்க.

59. நூலினைப் பகுத்துணர்

நூலினை - புத்தகங்களை
பகுத்துணர் - நல்லவை தீயவை எனப் பிரித்துப் பார்த்து
உணர்ந்துகொள்க.

60. நெற்றி சுருக்கிடேல்

நெற்றி - உடலமைப்பின் கண்களுக்கு மேலேயுள்ள முகத்தின்
முன்னேயுள்ள முக்கியப்பகுதி
சுருக்கிடேல் - சுருக்கம் விழச் செய்யாதே.

61. நேர்படப் பேசு

நேர்பட - நேர்மையாக, நேருக்கு நேராக
பேசு - பேசுவாயாக.

62. நையப்புடை

நைய - உடலும் உள்ளமும் நொருங்கிப் போகும் படி
புடை - வதை செய்.

63. நொந்தது சாகும்

நொந்தது - நைந்து, கசங்கிக் கெட்டுப்போனது
சாகும் - அழிந்து, கழிந்து போகும்.

64. நோற்பது கைவிடேல்

நோற்பது - நோன்புகள், விரதங்களை மேற்கொள்வது
கைவிடேல் - செய்வதை விட்டுவிடாதே.

65. பணத்தினைப் பெருக்கு

பணத்தினை - பொருட்செல்வங்களின் முதலான ரூபாயை
பெருக்கு - அதிகமாக்கு.

66. பாட்டினில் அன்பு செய்

பாட்டினில் - பாடப்படுகின்ற பாட்டினை
அன்புசெய் - நேசிப்பாயாக.

67. பிணத்தினைப் போற்றேல்

பிணத்தினை - பயன் இல்லாத பழையனவற்றை
போற்றேல் - போற்றிப் பாதுகாக்காதே.

68. பீழைக்கு இடங்கொடேல்

பீழைக்கு - கெட்டவற்றிற்கு
இடங்கொடேல் - தங்கிடம் தந்திடாதே.

69. புதியன விரும்பு

புதியன - எல்லாவற்றிலும் புதுமைகளை
விரும்பு - விரும்பி ஈடுபாடுகொள்.

70. பூமி இழந்திடேல்

பூமி - நாட்டினை / நிலத்தினை
இழந்திடேல் - இழந்து விடாதே.

71. பெரிதினும் பெரிதுகேள்

பெரிதினும் பெரிது - மிக உயர்ந்தவைகள்
கேள் - கேட்பாயாக.

72. பேய்களுக்கு அஞ்சேல்

பேய்களுக்கு - பேய், பிசாசு என்றெல்லாம் சொல்லப்படுகிற
இல்லாதவைகளுக்கு
அஞ்சேல் - அச்சப் படாதே.

73. பொய்ம்மை இகழ்

பொய்ம்மை - பொய்யுரைகளை / வெறுங்கனவுகளை
இகழ் - வெறுத்துவிடு.

74. போர்த்தொழில் பழகு

போர்த்தொழில் - எதிரிகளை முறியடிக்கின்ற வித்தைகளை
பழகு - அறிந்து, பழகி வைத்திரு.

75. மந்திரம் வலிமை

மந்திரம் - கட்டுப்படுத்தல்
வலிமை - வலிமையானதாகும்.

76. மானம் போற்று

மானம் - பெருந்தன்மை
போற்று - போற்றி நட.

77. மிடிமையில் அழிந்திடேல்

மிடிமையில் - வறுமையில் (சோம்பலில்)
அழிந்திடேல் - அழிந்து போகாதே.

78. மீனாமாறு உணர்ந்து கொள்

மீனாமாறு - இடையூறுகளைப் புறங்கண்டு தப்பிக்கும் வழிவகைகளை
உணர்ந்து கொள் - அறிவினால் தெளிவு பெறுக.

79. முனையிலே முகத்து நில்

முனையிலே - பிரச்சினைகள் எனும் போர்க்களத்தில்
முகத்து நில் - வீரமுடன் துணிந்து முதலணியில் நில்.

80. மூப்பினுக்கு இடங் கொடேல்

மூப்பினுக்கு - தளர்ச்சிக்கு (முதுமைக்கு)
இடங்கொடேல் - இடங் கொடுத்துவிடாதே.

பயிற்சி

1. புதிய ஆத்திசூடிப் பகுதியில் காணப்படும் அறக் கருத்துக்களைத் தொகுத்துக் கூறுக.
2. “தோல்வியிற் கலங்கேல்” என்பதன் மூலம் நீர் விளங்கிக்கொள்வது என்ன?
3. “நீதிநூல் பயில்” என்பது பற்றி 100 சொற்களில் கட்டுரை ஒன்று எழுதுக.
4. “பொய்மை இகழ்” என்பது பற்றி விளக்குக.

மொழித்திறன் விருத்திச் செயற்பாடு

1. புதிய ஆத்திசூடி அடிகளை மனனம் செய்க.
2. தினமும் காலையில் வகுப்பறையில் புதிய ஆத்திசூடிகளை உரத்துச் சொல்லுக.

செயற்பாடு

ஒளவையாரின் ஆத்திசூடிகளையும் பாரதியாரின் ஆத்திசூடிகளையும் தொகுத்து வகுப்பறையில் காட்சிப்படுத்துக.